

महसूल व वन, आपत्ती व्यवस्थापन, मदत व पुनर्वसन विभाग,

मंत्रालय, मुंबई-४०००३२.

क्रमांक: डीएमयु/२०२०/प्र. क्र.९२/डीआयएसएम-१, दिनांक ०३ नोव्हेंबर, २०२०.

### आदेश

निर्बंध शिथिल करणे व टाळेबंदी टप्प्याटप्प्याने उठवणे (पुनश्च प्रारंभ अभियान)

#### संदर्भ:

१) साथरोग अधिनियम, १८९७.  
२) आपत्ती व्यवस्थापन अधिनियम, २००५.  
३) महसूल व वन, आपत्ती व्यवस्थापन, मदत व पुनर्वसन विभाग आदेश क्रमांक.डीएमयु-२०२०/प्र.क्र.९२/डीएमयु-१, दिनांक २ मे, २०२०, ३ मे, २०२०, ५ मे, २०२०, ११ मे, २०२०, १५ मे, २०२०, १७ मे, २०२०, १९ मे, २०२०, २१ मे, २०२०, ३१ मे, २०२०, ४ जून, २०२०, २५ जून, २०२०, २९ जून, २०२०, ६ जुलै, २०२०, ७ जुलै, २०२०, २९ जुलै, २०२०, ४ ऑगस्ट, २०२०, १९ ऑगस्ट, २०२०, ३१ ऑगस्ट, २०२०, ३० सप्टेंबर, २०२०, १४ ऑक्टोबर, २०२०, २३ ऑक्टोबर, २०२० व २९ ऑक्टोबर, २०२०.

४) गृह मंत्रालय ( एमएचए) आदेश क्रमांक.४०-३/२०२०-पीएम-१(ए), दिनांक १ मे, २०२०, ११ मे, २०२०, १७ मे, २०२०, २० मे, २०२०, ३० मे, २०२०, २९ जून, २०२०, २९ जुलै, २०२०, २९ ऑगस्ट, २०२०, ३० सप्टेंबर, २०२० व २७ ऑक्टोबर, २०२०.

राज्य शासनाचा आदेश क्रमांक: डीएमयु/२०२०/प्र. क्र.९२/डीएमयु-१, दिनांक ३० सप्टेंबर, २०२० व १४ ऑक्टोबर, २०२० (दिनांक २९ ऑक्टोबर, २०२० च्या आदेशाद्वारे वाढवलेला) च्या अनुषंगाने आणि आपत्ती व्यवस्थापन अधिनियम, २००५ याअन्वये प्रदान केलेल्या अधिकारांचा वापर करून, खाली सही करणार, अध्यक्ष, राज्य कार्यकारी समिती हे, आपल्या क्षमतेत, याद्वारे, प्रतिबंधित प्रक्षेत्रांचे नियोजन व आरोग्यविषयक पायाभूत सुविधांची उपलब्धता काळजीपूर्वक विचारात घेऊन, महाराष्ट्र राज्यातील सर्व विभागांच्या संबंधित प्राधिकरणांनी काटेकोरपणे अंमलबजावणी करण्यासाठी, १४ ऑक्टोबर, २०२० च्या आदेशाद्वारे सुधारित मार्गदर्शक तत्वांमध्ये सुधारणा करण्यासाठी व पुढील बाबी अंतर्भूत करण्यासाठी आदेश निर्गमित करीत आहेत :

दिनांक १४ ऑक्टोबर, २०२० च्या आदेशाच्या जोडपत्र - दोन च्या खंड ४ मधील, उप-खंड (अकरा) नंतर, पुढील उप खंड जादा दाखल करण्यात येतील :-

(बारा) राज्य, राष्ट्रीय व आंतरराष्ट्रीय स्तरावरील खेळाडूंच्या प्रशिक्षणाकरिता वापरण्यात येणारे प्रतिबंधित प्रक्षेत्राबाहेरील जलतरण तलाव, ५ नोव्हेंबर, २०२० पासून वापरण्यासाठी मुभा देण्यात येईल. त्याची प्रमाण कार्यचालन कार्यपद्धती (एसओपी) क्रीडा व युवक कार्य विभागाद्वारे निर्गमित करण्यात येईल.

क्रीडा व युवक कार्य विभाग, भारत सरकारच्या युवक कार्य व क्रीडा मंत्रालयाने निर्गमित केलेली प्रमाण कार्यचालन कार्यपद्धती (एसओपी) विचारात घेईल.

(तेरा) प्रतिबंधित प्रक्षेत्राबाहेरील योग संस्थांना, दिनांक ५ नोव्हेंबर, २०२० पासून त्यांचे कार्य सुरू करण्याची मुभा देण्यात येईल. त्याची प्रमाण कार्यचालन कार्यपद्धती (एसओपी) सार्वजनिक आरोग्य विभागाकडून निर्गमित करण्यात येईल. सार्वजनिक आरोग्य विभाग, भारत सरकारच्या आरोग्य व कुटुंब कल्याण मंत्रालयाने निर्गमित केलेली प्रमाण कार्यचालन कार्यपद्धती (एसओपी) विचारात घेईल.

(चौदा) बॅडमिंटन, टेनिस, स्क्वॅश, अंतर्गोही नेमबाजी परिक्षेत्र (इन्डोर शूटिंग रेंज) इत्यादींसारख्या सर्व अंतर्गोही (बंदिस्त) क्रीडा प्रकारांना दिनांक ५ नोव्हेंबर, २०२० पासून शारीरिक अंतर राखून व स्वच्छताविषयक उपाययोजना योजून मुभा देण्यात येईल.

(पंधरा) केवळ प्रतिबंधित प्रक्षेत्राबाहेरील, क्षेत्रांमधील चित्रपट गृहे / नाट्यगृहे / बहुचित्रपटगृहे (मल्टिप्लेक्स) / नाटकगृहे, दिनांक ५ नोव्हेंबर, २०२० पासून त्यांच्या आसन क्षमतेच्या ५० टक्के क्षमतेने सुरू करण्यास मुभा देण्यात येईल. चित्रपट गृहे / नाट्यगृहे / बहुचित्रपटगृहे (मल्टिप्लेक्स) / नाटकगृहे यांच्या आत खाद्यपदार्थ घेऊन जाण्याची मुभा दिली जाणार नाही. त्याची प्रमाण कार्य चालन कार्यपद्धती (एसओपी) सांस्कृतिक कार्य विभागाद्वारे व स्थानिक प्राधिकरणांद्वारे निर्गमित करण्यात येईल. सांस्कृतिक कार्य विभाग, माहिती व प्रसारण मंत्रालयाने निर्गमित केलेली प्रमाण कार्यचालन कार्यपद्धती (एसओपी) विचारात घेईल.

याशिवाय, वर निर्दिष्ट केलेल्या आदेशांमध्ये विहित केल्याप्रमाणे, कोविड-१९ च्या प्रतिबंधासाठी सामाजिक अंतर राखणे व खबरदारी घेणे याबाबतच्या सर्व मानकांचे पालन करण्यात येईल.

महाराष्ट्राचे राज्यपाल यांच्या आदेशानुसार व नावाने,

(संजय कुमार)

मुख्य सचिव,

महाराष्ट्र शासन.

प्रत:

१. महाराष्ट्राचे माननीय राज्यपाल यांचे प्रधान सचिव, मुंबई.

२. माननीय सभापती, महाराष्ट्र विधान परिषद.

३. माननीय अध्यक्ष, महाराष्ट्र विधानसभा.
४. माननीय मुख्यमंत्री यांचे अपर मुख्य सचिव, महाराष्ट्र शासन.
५. माननीय मुख्यमंत्री यांचे प्रधान सचिव, महाराष्ट्र शासन.
६. माननीय उपमुख्यमंत्री यांचे सचिव, महाराष्ट्र शासन.
७. माननीय विरोधी पक्षनेता, विधान परिषद /विधानसभा यांचे खाजगी सचिव.
८. सर्व माननीय मंत्री/ राज्यमंत्री यांचे खाजगी सचिव, मंत्रालय.
९. महाराष्ट्र शासनाचे सर्व अपर मुख्य सचिव/ प्रधान सचिव/ सचिव.
१०. पोलीस महासंचालक, महाराष्ट्र राज्य, मुंबई.
११. प्रधान सचिव, सार्वजनिक आरोग्य विभाग, मंत्रालय.
१२. सचिव, वैद्यकीय शिक्षण, मंत्रालय.
१३. राज्यातील सर्व विभागीय आयुक्त.
१४. राज्यातील सर्व पोलीस आयुक्त.
१५. राज्यातील सर्व महानगरपालिका आयुक्त.
१६. सर्व जिल्हाधिकारी.
१७. सर्व मुख्य कार्यकारी अधिकारी, जिल्हा परिषद.
१८. राज्यातील सर्व जिल्हा पोलीस अधीक्षक.

